



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

~*~

រាជរដ្ឋាភិបាលកម្ពុជា

លេខ : ១៨៨ អនក.បក

អនុក្រឹត្យ

ស្តីពី

ការកែសម្រួលប្រាក់បៀវត្សមូលដ្ឋាន

របស់កងយោធពលខេមរភូមិន្ទ

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការ រៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៧ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងការពារជាតិ
- បានឃើញព្រះរាជក្រមលេខ ជស/រកម/១១៩៧/០៥ ចុះថ្ងៃទី ០៦ ខែ វិច្ឆិកា ឆ្នាំ ១៩៩៧ ដែលប្រកាសឱ្យប្រើច្បាប់ ស្តីពីលក្ខន្តិកៈទូទៅចំពោះយោធិន នៃកងយោធពលខេមរភូមិន្ទ
- បានឃើញព្រះរាជក្រឹត្យលេខ នស/រកត/១២០១/៤៥០ ចុះថ្ងៃទី ០១ ខែ ធ្នូ ឆ្នាំ ២០០១ ស្តីពីរបៀបវារៈប្រាក់បៀវត្សមូលដ្ឋាន និង ប្រាក់បន្ទាប់បន្សំ នៃបៀវត្ស របស់មន្ត្រីរាជការស៊ីវិល
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ២៥ ខែ មេសា ឆ្នាំ ១៩៩៦ ស្តីពីការកែសម្រួលប្រាក់បៀវត្ស របស់កងយោធពលខេមរភូមិន្ទ
- តាមសំណើរបស់រដ្ឋមន្ត្រីក្រសួងការពារជាតិ

សម្រេច

មាត្រា ១ : អនុក្រឹត្យនេះមានគោលដៅកែសម្រួលប្រាក់បៀវត្សមូលដ្ឋាន របស់កងយោធពលខេមរភូមិន្ទ ។

មាត្រា ២ : ប្រាក់បៀវត្សមូលដ្ឋាន របស់កងយោធពលខេមរភូមិន្ទត្រូវបានបែងចែកតាមលំដាប់ថ្នាក់នៃឋានន្តរស័ក្តិ និងត្រូវផ្តល់ ទៅតាមសន្ទស្សន៍ ដូចមានកំណត់ក្នុងតារាងខាងក្រោម ៖

ល.រ	បំណងស្នើសុំ	កំរិតសន្ទស្សន៍ប្រាក់បៀវត្ស	សេចក្តីផ្សេងៗ
១	នាយឧត្តមសេនីយ៍ - នាយឧត្តមនារី	៥៥០	
២	ឧត្តមសេនីយ៍ឯក - ឧត្តមនារីឯក	៥៣០	
៣	ឧត្តមសេនីយ៍ទោ - ឧត្តមនារីទោ	៥១០	
៤	ឧត្តមសេនីយ៍ត្រី - ឧត្តមនារីត្រី	៤៩០	
៥	វរសេនីយ៍ឯក - វរនារីឯក	៤៤២	
៦	វរសេនីយ៍ទោ - វរនារីទោ	៤១០	
៧	វរសេនីយ៍ត្រី - វរនារីត្រី	៣៧០	
៨	អនុសេនីយ៍ឯក - អនុនារីឯក	៣៣៦	
៩	អនុសេនីយ៍ទោ - អនុនារីទោ	៣០៨	
១០	អនុសេនីយ៍ត្រី - អនុនារីត្រី	២៨០	
១១	នាយចំណង់ - នាយនារីចំណង់	២៤៥	
១២	ព្រឹទ្ធបាលឯក - នាយចក្របាលឯក	២៣៣	
១៣	ព្រឹទ្ធបាលទោ - នាយចក្របាលទោ	១៩៣	
១៤	ពលបាលឯក - ចក្របាលឯក	១៧១	
១៥	ពលបាលទោ - ចក្របាលទោ	១៦៣	
១៦	ពលបាលត្រី - ចក្របាលត្រី	១៥៥	
១៧	នាយឯក - ចក្របាលរងឯក	១៣៤	
១៨	នាយទោ - ចក្របាលរងទោ	១២៥	
១៩	ពលឯក - នារីកឯក	១១៩	
២០	ពលទោ - នារីកទោ	១១៣	

មាត្រា ៣ : តម្លៃឯកតាសន្ទស្សន៍សម្រាប់អនុវត្ត និងការកែប្រែត្រូវអនុវត្តតាមអនុក្រឹត្យ ស្តីពីតម្លៃឯកតាសន្ទស្សន៍ របស់មន្ត្រីរាជការស៊ីវិល ។

មាត្រា ៤ : យោធិនដែលមានសិទ្ធិទទួលប្រាក់បៀវត្សក្នុងកងយោធពលខេមរភូមិន្ទ ត្រូវស្ថិតក្នុងលក្ខខណ្ឌដូចខាងក្រោម ៖

- ១- កំពុងបំពេញការងារក្នុងកងយោធពលខេមរភូមិន្ទ ។
- ២- កំពុងផ្លាស់ប្តូរកន្លែងធ្វើការ និងកំពុងធ្វើដំណើរទៅកាន់មុខតំណែង នៅក្នុង ឬក្រៅប្រទេស ។
- ៣- កំពុងបំពេញការសិក្សានៅក្នុង និងក្រៅប្រទេសតាមតម្រូវការរបស់កងទ័ព ។
- ៤- យោធិនពលី ពិការវិនិច្ឆ័យ ដែលមិនទាន់ផ្ទេរទៅឱ្យក្រសួងទទួលខុសត្រូវយុទ្ធជន គ្រប់គ្រងបន្ត ។
- ៥- យោធិនដែលអនុញ្ញាតច្បាប់ក្នុងធុរៈផ្ទាល់ រយៈពេលសំរាកព្យាបាលជម្ងឺ និងបាត់ខ្លួនក្នុងបេសកកម្ម ។

មាត្រា ៥ : ការបញ្ឈប់ផ្តល់ប្រាក់បៀវត្ស ត្រូវធ្វើទៅតាម ថ្ងៃ ខែ ដែលបានកំណត់ក្នុងប្រកាសរបស់រដ្ឋមន្ត្រីក្រសួងការពារជាតិ ក្នុងករណីដូចខាងក្រោម ៖

- ១- យោធិនដែលសុំលាលែងពីការងារ ដោយមានការអនុញ្ញាត ។
- ២- យោធិនដែលមានប្រកាសបណ្តេញចេញពីកងយោធពលខេមរភូមិន្ទ ។
- ៣- យោធិនដែលអវត្តមានគ្មានការអនុញ្ញាត ឬហួសកំណត់ដោយសំអាងលើប្រធានស័ក្តិដែលមិនសមស្រប ។
- ៤- យោធិនពលី ពិការ និវត្តន៍ជន ដែលបានផ្ទេរទៅឱ្យក្រសួងទទួលបន្ទុកអតីតយុទ្ធជន គ្រប់គ្រងបន្តរួចហើយ ។
- ៥- យោធិនដែលមានសាលក្រមរបស់តុលាការបញ្ជាក់ថាជាទណ្ឌិត ។

មាត្រា ៦ : ប្រាក់របបផ្សេងៗទៀត ក្រៅពីប្រាក់បៀវត្សមូលដ្ឋាន ត្រូវបន្តអនុវត្តជាធរមាន ។

មាត្រា ៧ : រដ្ឋមន្ត្រី ទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រី ក្រសួងការពារជាតិ រដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ និង រដ្ឋមន្ត្រី រដ្ឋលេខាធិការ ក្រសួង ស្ថាប័នពាក់ព័ន្ធ ត្រូវអនុវត្តអនុក្រឹត្យនេះឱ្យមានប្រសិទ្ធភាពចាប់ពីថ្ងៃចុះហត្ថលេខា តទៅ ។

បានយកសេចក្តីគោរពជូន

សម្តេចអគ្គមហាសេនាបតីតេជោ ហ៊ុន សែន

នាយករដ្ឋមន្ត្រី នៃព្រះរាជាណាចក្រកម្ពុជា

សូមចុះហត្ថលេខា

រដ្ឋមន្ត្រី ក្រសួងការពារជាតិ

ឧត្តម ឈុន



ឆ្នាំ ២០០៧

សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកអគ្គរដ្ឋទូត ឧបនាយករដ្ឋមន្ត្រី
- ដូចមាត្រា ៧
- រាជកិច្ច ✓
- ឯកសារ-កាលប្បវត្តិ